



QORTI ĊIVILI
(Sezzjoni tal-Familja)

ONOR. IMHALLEF
ROBERT G. MANGION

Illum 2 ta' Ottubru 2018

Rikors Ġuramentat Nru. 245/17 RGM

Kawża fil-lista:

A B C f'isimha proprio kif ukoll bhala kuratrici ad litem ta' bintha minuri D C
hekk nominata in forza ta' digriet tal-20 ta' Novembru 2017

VS

E F u d-Direttur tar-Registru Pubbliku.

Il-Qorti,

Rat ir-rikors guramentat ipprezentat mill-attrici fejn ippremettiet illi minn relazzjoni li kellha mal-konvenut F twieldet it-tifla D fis-27 ta' Gunju 201; illi F irrifjuta li jirrikonoxxi ufficjalment lit-tarbija ghalkemm ghamel zmien imantniha u jzurha ghand ommha; illi dan l-ahhar it-tifla bdiet tistaqsi dwar missierha u kien ghalhekk li l-attrici hasset li kellha tintavola l-kawza odjerna fejn qed titlob li l-Qorti tiddikjara lill-konvenut E F bhala l-missier naturali tal-minuri.

Rat ir-risposta guramentata tal-konvenut Direttur tar-Registru Pubbliku fejn essenzjalment irrimetta ruhhu ghar-rizultanzi processwali.

Rat ukoll ir-risposta guramentata tal-konvenut E F fejn qed jikkontesta t-talbiet attrici.

Rat illi b'digriet tal-1 ta' Frar 2018 giet nominata bhala esperta gudizzjarja Dr Marisa Cassar sabiex tikkonduci t-test tad-DNA.

Rat ir-rapport tad-DNA redatt mill-esperta gudizzjarja Dr Marisa Cassar ipprezentat u mahluf fit-12 ta' Gunju 2018 fejn gie certifikat illi l-konvenut E F huwa l-missier naturali tal-minuri D C.

Rat in-nota tal-attrici tat-2 ta' Lulju 2018 bil-konnotati relattivi ghall-konvenut F.

Rat l-atti kollha.

Ikkonsidrat;

In tema legali ssir referenza ghall-**Artikolu 86 tal-Kapitolu 16 tal-Ligijiet ta' Malta** li jipprovdi illi:

“It-tifel mnissel u mwieled barra z-zwieg jista' jigi maghruf mill-missier u mill-omm, sew mit-tnejn flimkien, kif ukoll separatament”.

L-Artikolu 86A(1):

“L-omm ta' iben imnissel jew imwieled barra miz-zwieg li ma jigix maghruf mill-missier, u dak l-istess tifel, jistghu f'kull zmien iressqu talba gudizzjarja biex tigi stabbilita l-paternita' tat-tifel u biex il-Qorti tordna r-registrazzjoni ta' dik il-paternita' fl-atti tal-istat civili relattivi”.

Dwar il-prova genetika, skont l-**Artikolu 100A:**

“.....Il-Qorti tista’, minghajr hsara ghal kull prova li jistghu jgibu l-partijiet skont il-ligi, tehtieg li l-partijiet biex jissottomettu ghall-ezamijiet kif imsemmija fl-Artikolu 70A, u fl-istess mod u fl-istess cirkostanzi”.

Fil-kaz in ezami l-attrici qed tipprocedi fit-termini tal-Artikolu 86A(1) riprodott ‘supra’. Il-minuri tnisslet u twieldet barra z-zwieg billi l-attrici u l-konvenut F ma humiex mizzewgin. L-omm ipprocediet biex tigi stabbilita l-paternita’ tat-tifla.

L-omm tikkontendi illi kien nuqqas da parti tal-konvenut F li ma rrikonoxxiex ufficjalment lit-tifla filwaqt li l-konvenut F jikkontendi illi huwa ma kienx mgħarraf mill-attrici li kienet ser tmur tirregistra t-tarbija filwaqt li wera dubji dwar jekk it-tarbija hiex tieghu.

Ma jirrizultax sodisfacentement mill-atti ghaliex it-test tad-DNA ma sarx volontarjament.

Prova Xjentifika.

Dr Bsa Cassar ipprezentat ir-rapport tad-DNA li ma jhalli l-ebda dubju li l-minuri hija bint il-konvenut F.

Għalhekk it-talbiet attrici ser jigu akkolti.

Tenut kont illi skond il-verbal tat-13 ta' Gunju 2018 il-partijiet ftehm u illi l-ispejjez tal-perizja gudizzjarja jithallsu mill-genituri nofs kull wiehed u wahda, il-Qorti qed tikkunsidra li jkun ekwu li għall-kumpliment tal-ispejjez tagħhom kull genitur jagħmel tajjeb għall-ispejjez tieghu jew tagħha filwaqt li l-ispejjez tar-Registatur għandu jagħmel tajjeb għalihom il-konvenut F.

Decide.

Ghal dawn il-motivi l-Qorti taqta' u tiddeciedi l-kawza billi tiddisponi mir-risposta guramentata tal-konvenut Direttur u tal-konvenut F konformement ma' dak hawn deciz u ghalhekk,

1. Tilqa' t-talbiet attrici kif dedotti.
2. Tordna li l-minuri tkun maghrufa bil-kunjom "F".
3. Tordna illi apparti isem il-konvenut E F jigu wkoll inseriti fl-att tat-twelid tal-minuri l-konnotati kollha tal-konvenut F skond ma jirrizultaw min-nota pprezentata mill-attrici fit-2 ta' Lulju 2018.

Bl-ispejjez in kwantu ghall-ispejjez peritali nofs mill-attrici u nofs mill-konvenut F. Fir-rigward tal-ispejjez tal-konvenut Registratur dawn ghandhom jithallsu mill-konvenut F. Ghall-kumplament tal-ispejjez l-attrici ghandha thallas l-ispejjez taghha u l-konvenut F jhallas l-ispejjez tieghu.

L-Onor. Robert G.Mangion
Imhallef

Lydia Ellul
Deputat Registratur